



سوال

(131) عذاب موت دفع ہونے کے لیے جو کچھ ارشاد ہووے عمل میں فقیر کے آوے؟

جواب

السلام علیکم ورحمۃ اللہ وبرکاتہ

عذاب موت دفع ہونے کے لیے جو کچھ ارشاد ہووے عمل میں فقیر کے آوے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

روایت سے ثابت ہے کہ سکرات موت آسان ہونے کے لیے ہمیشہ آیۃ الکرسی اور سورۃ اخلاص پڑھنا چاہیے اور یہ بھی حدیث میں آیا ہے کہ عذاب قبر دفع ہونے کے لیے ہمیشہ سورہ مبارک الذی نماز عشاء کے بعد سونے سے قبل پڑھنا چاہیے اور ایسا ہی سورہ دخان پڑھنے کے بارہ میں بھی روایت ہے۔ (فتاویٰ عزیز ص ۴۱۹-۱)

توضیح:

... دفن عذاب قبر کے لیے سورہ ملک اور سورہ سجدہ مشہور ہیں جیسا کہ حضرت جابر کی روایت سنن اربعہ وغیرہ میں موجود ہے۔ (الراقم علی محمد سعیدی۔ جامعہ سعیدیہ خانیوال)

[فتاویٰ علمائے حدیث](#)

جلد 05 ص 248

محدث فتویٰ